

Шатлыкны каршылап

Кайгы, миннән тизрәк кит инде,
Синең көнең бетте бит инде.
Кунак булдың миндә житәрлек,
Бер уйласаң, ис тә китәрлек.

Айлар буге минем бүлмәдә,
Булып ямьсез кара күлгә,
Боектырып назлы күңелне,
Карауладың минем гомерне.

Киендердең мине кардан,
Яңагымны эчкә батырдың.
Шатлык килде миңа яңадан,
Кайтты илгә жиңеп батырым.

Кайтып керде: дәртеле, сөйкемле,
Өйгә кояш кергән шикелле.
Кая монда урын кайгыга,
Кайгы хәзер үзе кайгыра.

Бар зарымны хәзер оныттым,
Кара шәлем салып ыргыттым.
Йөздә күрәм таңның алсуын,
Баса алмыйм йөрәк ярсуын.

Тәрәзәмне ачтым кояшка,
Кояш башка бүген, көн башка.
Һәммә жирдә шатлык, иркенлек,
Син бит, иркәм, моны китердең.

Бүлмәм бүген гөлгә өртелгән
Шатлык, бәхет, әйдә, уз түрдән!
Ә син, кайгы, тизрәк кит инде!
Сиңа урын бетте бит инде.